

నేటి ప్రస్థానం

తెలుగు దినపత్రిక

నేటి ప్రస్థానం
తెలుగు దినపత్రిక

నేటి ప్రస్థానం తెలుగు దినపత్రికలో
పనిచేయుటకు
తెలుగు రాష్ట్రాల్లో
విలేకరులు కావలెను.

అర్హతలు:

- పత్రికారంగంలో ఇంట్లో కలిగి ఉండాలి.
- స్థానిక సంఘాలకు వెలిగివేసే అవకాశం ఉండాలి.
- తెలుగు భాషపై ఉత్సాహం ఉండాలి.
- సమాజ సేవ చేయగల ఉత్సాహం ఉండాలి.
- దివ్యంగ్ అవధి ఉన్న వారికి ప్రోత్సాహం.
- అనుభవం లేదా పాఠశాల శిక్షణ ఉన్నవారు.

వివరాలకు సంప్రదించండి:
+91 90004 05386

హైదరాబాద్ సోమవారం 22-6-2026 సంచిక: 13 సంఖ్య: 266 పేజీలు: 4 వేలు: 5/- ఎడిటర్: సందీప్ గౌడ్ వి

ఆరోగ్య ఆందోళనదేశం లక్ష్యం..

- బాబా రామ్ దేవ్ తో కలిసి చంద్రబాబు, లోకేశ్ యోగాభ్యాసం
- రాష్ట్రవ్యాప్తంగా 1.33 లక్షల కేంద్రాలలో కోటి మందికి పైగా యోగా సాధన
- రాష్ట్రంలో పచ్చదనాన్ని 50 శాతానికి పెంచుతామని సీఎం ప్రకటన
- ఆగస్టు 15 నుంచి 'సంజీవని' ప్రాజెక్ట్ అమలు
- స్వర్ణ గ్రామ, వార్డు సచివాలయాల్లో శాశ్వత యోగా మందిరాల నిర్మాణం



అంతర్జాతీయ యోగా దినోత్సవాన్ని పురస్కరించుకుని విజయవాడ ఇందిరా గాంధీ స్టేడియంలో నిర్వహించిన యోగా వేడుకలు అత్యంత ఉత్సాహభరిత వాతావరణంలో జరిగాయి. ముఖ్యమంత్రి నారా చంద్రబాబు నాయుడు, రాష్ట్ర ఐటీ, విద్యాశాఖ మంత్రి నారా లోకేశ్ ప్రముఖ యోగా గురువు బాబా రామ్ దేవ్ తో కలిసి సామూహిక యోగాభ్యాసంలో పాల్గొన్నారు. ప్రశాంత వాతావరణంలో బాబా రామ్ దేవ్ తో కలిసి యోగా చేయడం ఎన్నటికీ మరువలేని అనుభూతిని ఇచ్చిందని ఈ సందర్భంగా సీఎం హర్షం వ్యక్తం చేశారు. యోగాకు అంతర్జాతీయ స్థాయిలో అపారమైన గుర్తింపు తెచ్చి, నేడు ప్రపంచవ్యాప్తంగా దాదాపు 190 దేశాల్లో ఈ ఉత్సవాలు నిర్వహించేలా చేసిన ప్రధానమంత్రి నరేంద్ర మోదీకి ఆయన ప్రత్యేక ధన్యవాదాలు తెలియజేశారు. మోదీ

- మిగతా 2వ పేజీలో



యోగాతో ప్రపంచ శాంతి

- సమతుల్య వ్యక్తిగత జీవనశైలికి యోగా అవసరం
- యోగాను కేవలం నిర్దిష్ట రోజుకు లేదా ఒక కార్యక్రమానికి పరిమితం చేయొద్దు
- అన్ని వయసులవారూ యోగాసనాలు అభ్యసించాలి
- అంతర్జాతీయ యోగా దినోత్సవంలో ప్రధాని మోదీ పిలుపు

కోల్ కతా: వ్యక్తిగత ఆరోగ్యాన్ని పెంపొందించడమే కాకుండా, ప్రపంచ శాంతికి బాటలు వేయడంలో యోగా ఒక గొప్ప ఉత్తేజకరంగా పని చేయగలదని ప్రధాని నరేంద్ర మోదీ చెప్పారు. సమాజంలో సామూహిక శాంతి, ప్రజల మధ్య సామరస్యాన్ని పెంపొందించే లక్షణం యోగాలో ఉందని వివరించారు. పశ్చిమ బెంగాల్ రాజధాని కోల్ కతాలోని రెడ్ రోడ్ లో ఆదివారం నిర్వహించిన 12వ అంతర్జాతీయ యోగా దినోత్సవంలో ఆయన పాల్గొన్నారు.

- మిగతా 2వ పేజీలో

భారత నౌకాదళానికి కాత్త బలం

అగ్రయే, దునగిరి, సంశోధక్ ప్రవేశం

మూడు కీలక నౌకలను నౌకాదళానికి అంకితం చేసిన మోదీ **2^{లో}**

ఢిల్లీలో సీఎం రేవంత్ రెడ్డి

మెట్రో అనుమతులపై కేంద్రంతో తేల్చుకునేందుకు సిద్ధం

ఎన్ టీఐ భూవివాదంపై ఆర్థిక మంత్రికి ఫిర్యాదు చేసే అవకాశం.. హైకమాండ్ తో మంతనాలు

న్యూఢిల్లీ: రాష్ట్ర అభివృద్ధి ప్రాజెక్టులే లక్ష్యంగా ముఖ్యమంత్రి రేవంత్ రెడ్డి మరోసారి ఢిల్లీ బాట పట్టారు. ఆదివారం రాత్రి ముంబై మీదుగా హస్తినకు చేరుకున్నారు. రెండు రోజుల పాటు ఇక్కడే ఉండి కేంద్ర మంత్రులతో కీలక చర్చలు జరపనున్నారు. హైదరాబాద్ మెట్రో ఫేజ్--2 విస్తరణ, పెండింగ్ రైల్వే ప్రాజెక్టులపై కేంద్రంతో నేరుగా తేల్చుకోవాలని ఆయన భావిస్తున్నారు. మెట్రో రైలు పెండింగ్ అంశాలను పరిష్కరించేందుకు కేంద్ర రైల్వే మంత్రి అశ్వినీ చౌదరితో సమావేశం ఏర్పాటు చేయాలని కేంద్ర మంత్రి కిషన్ రెడ్డికి రేవంత్ ఇప్పటికే లేఖ రాసిన విషయం తెలిసింది. ఈ నెల 22, 23 తేదీల్లో నేను ఢిల్లీలోనే అందుబాటులో ఉంటాను. మీరు చొరవ తీసుకుని రైల్వే మంత్రితో సమావేశం ఏర్పాటు చేయండి అని రేవంత్ లేఖలో కోరారు. అలాగే, రాయదుర్గంలో ఎన్ టీఐ భూమి వేలం వివాదానికి సంబంధించి రేవంత్ కేంద్ర ఆర్థిక మంత్రి నిర్మలా సీతారామన్ ను కలిసే అవకాశం ఉంది. ఈ ఢిల్లీలో ఎన్ టీఐ ' చైర్మన్ పై ఆయన ఫిర్యాదు చేసే అవకాశం ఉంది. ప్రభుత్వపరమైన పనులతోపాటు, రాష్ట్ర రాజకీయాలపై సీఎం దృష్టి సారించనున్నారు. ఢిల్లీ పర్యటనలో భాగంగా ఎఐసీసీ అధ్యక్షుడు మల్లికార్జున ఖర్గే, లోక్ సభలో ప్రతిపక్ష నేత రాహుల్ గాంగ్వాదీలను కలవనున్నట్లు తెలుస్తోంది. మంత్రివర్గ విస్తరణ, పార్టీ రాజకీయ పరిణామాలపై వారితో చర్చించే అవకాశం ఉంది.



ఒప్పందానికి రాకపోతే ఖబడ్దాం

- హార్వర్డు జలసంధిని స్వాధీనం చేసుకుంటాం
- అక్కడ నౌకలపై సుంకాలు విధిస్తాం
- ఇరాన్ కు డొనాల్డ్ ట్రంప్ హెచ్చరిక

2^{లో}



బీల్లా బ్రహ్మనాయుడిపై మరో కేసు..

వినుకొండలో అనుమతి లేకుండా ర్యాలీ నిర్వహించినందుకు చర్యలు

ర్యాలీ కారణంగా ట్రాఫిక్ కు తీవ్ర అంతరాయం కలిగిందని ఆరోపణ

భూకబ్జా కేసులో బెయిల్ పై విడుదలైన కొద్ది రోజులకే ఈ ఘటన

యోగా నాకు చాలా ఇచ్చింది

- యోగాతోనే తనకు లోతైన స్పృహ, పరిపక్వత లభించాయని చెప్పిన పవన్ కల్యాణ్
- తన దినచర్యలో క్రియ యోగ, అష్టాంగ యోగ అంతర్భాగమని వెల్లడి
- యోగాకు ప్రపంచ గుర్తింపు తెచ్చిన ప్రధాని మోదీకి కృతజ్ఞతలు

కుట్ర చేయాల్సిన అవసరం పార్టీలో ఎవరికీ లేదు

వంచనలో భాగంగానే భాజపా మూడో అభ్యర్థిని నిలిపింది: మినాక్షి

హైదరాబాద్: రాజ్యసభ ఎన్నికల్లో తన నామినేషన్ తిరస్కరణకు గురయ్యేలా కాంగ్రెస్ లో ఎలాంటి కుట్రా జరగలేదని ఎఐసీసీ రాష్ట్ర ఇన్ ఛార్జ్ మినాక్షి నటరాజన్ స్పష్టంచేశారు. పార్టీలో తనపై కుట్ర చేయాల్సిన అవసరం ఎవరికీ లేదన్నారు. పీసీసీ అధ్యక్షుడు మహేశ్ కుమార్ గౌడ్, ఎఐసీసీ రాష్ట్ర కార్యదర్శి సచిన్ సావంత్ తలతో కలిసి ఆదివారం ఆమె గాంధీభవన్ లో



- మిగతా 2వ పేజీలో



భయపడకండి.. అండగా ఉంటాం

అధికారంలోకి వచ్చిన వెంటనే బస్టివాసులందరికీ పట్టాలు మూసీని అడ్డుపెట్టుకుని బస్టిని ఖాళీ చేయించేందుకు ప్రభుత్వం కుట్ర ఎన్ని కుట్రలు చేసినా న్యాయం జరిగే దాకా పోరాడుతాం హనుమాన్ నగర్ వాసులకు బీఆర్ఎస్ వర్కింగ్ ప్రైసిడెంట్ కేటీఆర్ భరోసా బస్టి బాటకు బ్రవ్వారధం పట్టిన ప్రజలు ఏడాది తర్వాత అన్నీ మంచి రోజులే..

2^{లో}

యోగా నాకు చాలా ఇచ్చింది

అంతర్జాతీయ యోగా దినోత్సవం సందర్భంగా ఆంధ్రప్రదేశ్ డిప్యూటీ సీఎం, జనసేన అధినేత పవన్ కల్యాణ్ యోగాతో తనకున్న అనుబంధాన్ని పంచుకున్నారు. యోగా తనకు లోతైన స్పృహతను, అంతర్గత పరివక్తుతను అందించిందని, తన ప్రయాణాన్ని అది ఎంతగానో ప్రభావితం చేసిందని అడివారం ఆయన పేర్కొన్నారు. ఈ మేరకు సోషల్ మీడియా ప్లాట్‌ఫామ్ ‘ఎక్స్’లో తన అభిప్రాయాలను పంచుకున్నారు. “భారత నాగరికతలో యోగా ఒక అంతర్భాగం. ప్రపంచానికి భారత్ అందించిన అద్భుతమైన బహుమతి ఇది. శారీరక ఆరోగ్యం, మానసిక స్పృహ, అంతర్గత సమతుల్యతను యోగా ప్రోత్సహిస్తుంది. ప్రతి ఒక్కరూ యోగాను తమ జీవనశైలిలో భాగం చేసుకోవాలి” అని పవన్ కల్యాణ్ పిలుపునిచ్చారు. చిన్న వయసులోనే తాను యోగా ప్రయాణం ప్రారంభించానని ఆయన గుర్తుచేసుకున్నారు. “నా మదిలో ఎన్నో ప్రశ్నలతో సతమతమవుతున్న సమయంలో, యోగా నాకు సమాధానాలు ఇవ్వడమే కాకుండా, ప్రగాఢమైన స్పృహతను, పరివక్తుతను ఇచ్చింది. నా ప్రయాణానికి సరైన మార్గాన్ని చూపింది. క్రియ యోగ, అష్టాంగ యోగ, ఆర్థ్ ఆఫ్ లివింగ్‌కు చెందిన సుదర్శన క్రియ వంటివి ఇప్పటికీ నా దినచర్యలో అంతర్భాగంగా కొనసాగుతున్నాయి” అని ఆయన వివరించారు. యోగాకు ప్రపంచవ్యాప్తంగా గుర్తింపు తీసుకురావడంలో ప్రధానమంత్రి నరేంద్ర మోదీ చేసిన కృషిని పవన్ కల్యాణ్ ప్రశంసించారు. జూన్ 21ని అంతర్జాతీయ యోగా దినోత్సవంగా జరుపుకోవాలన్న మోదీ చొరవకు ఆయన హృదయపూర్వక కృతజ్ఞతలు తెలిపారు.

విశాఖలో ఘనంగా యోగా వేడుకలు

మరోవైపు, రాష్ట్రవ్యాప్తంగా 12వ అంతర్జాతీయ యోగా దినోత్సవ వేడుకలు ఘనంగా జరిగాయి. విశాఖపట్నంలోని సాగరిక ఫంక్షన్ హాల్‌లో జరిగిన కార్యక్రమంలో రాష్ట్ర హోం మంత్రి వి. అనిత పాల్గొన్నారు. ప్రభుత్వ విప్ గణబాబు, గాజువాక ఎమ్మెల్యే పల్లా శ్రీనివాసరావుతో కలిసి ఆమె యోగాసనాలు చేశారు. ఈ కార్యక్రమంలో విశాఖపట్నం జిల్లా కలెక్టర్ ఎం. అభిషిక్తి కిషోర్, పోలీస్ కమిషనర్ శంఖుబ్రత బాగ్చి, జీవీఎస్ కమిషనర్ కేతన్ గార్గ్, జాయింట్ కలెక్టర్ గొబ్బిళ్ల విద్యార్ధరి, ఆంధ్ర యూనివర్సిటీ వైస్-ఛాన్సలర్ జి.పి. రాజశేఖర్‌తో పాటు పలువురు ఉన్నతాధికారులు పాల్గొన్నారు. యోగా అసోసియేషన్ ప్రతినిధులు, ఇతర సంఘాల సభ్యులు, సాధారణ పౌరులు, యువత ఈ కార్యక్రమంలో ఉత్సాహంగా పాల్గొన్నారు.

ఒప్పందానికి రాకపోతే ఖబడ్డారే

వాషింగ్టన్: అమెరికా అధ్యక్షుడు డొనాల్డ్ ట్రంప్ ఇరాన్‌కు తీవ్ర హెచ్చరికలు జారీ చేశారు. తమతో 60 రోజుల్లోగా తుది ఒప్పందం కుదుర్చుకోకపోతే హర్యాజ్ జలసంధిని స్వాధీనం చేసుకుంటామని, ఆక్రమ నౌకలపై సుంకాలు విధిస్తామని శనివారం తేల్చిచెప్పారు. జడీవల సంకటాలు జరిగిన అవగాహనా ఒప్పందం ప్రకారం.. హర్యాజ్ జలసంధిని ఇరాన్ బేషరతుగా తెరవాలని, రానున్న 60 రోజుల పాటు ఎలాంటి సుంకాలు లేకుండా నౌకల రాకపోకలకు వీలు కల్పించాలని వెల్లడించారు. “ఒకవేళ అమెరికా--ఇరాన్ మధ్య శాశ్వత ఒప్పందం కుదరని పక్షంలో.. 60 రోజుల గడువు ముగిసిన తర్వాత అమెరికా తరపున విధిస్తే తప్ప హర్యాజ్‌లో ఎటువంటి సుంకాలు ఉండవు”అని స్పష్టంచేశారు. ఇరాన్ తమ దారికి రాకపోతే హర్యాజ్ వారి(ఇరాన్) ఆ్రిదీనంలో ఉండదని ట్రంప్ సంకేతాలిచ్చారు. మధ్యప్రాచ్య దేశాలకు సంరక్షణ సేవలు అందించినందుకు ఆ ఖర్చులను హర్యాజ్‌లో టోల్ ఫీజుల రూపంలో వసూలు చేసుకుంటామని వివరించారు.

హజ్జీబొల్లాను లదుపు చేయాలి

లెబనాన్‌లోని హెజ్బొల్లా మిలిటెంట్ గ్రూప్‌ను తక్షణమే అదుపు చేయాలని ఇరాన్‌కు ట్రంప్ తేల్చిచెప్పారు. లేకపోతే ఇరాన్‌పై మళ్లీ సైనిక చర్యకు దిగుతామని హెచ్చరించారు. ఈ మేరకు అడివారం ట్రూత్ సోషల్‌లో పోస్టుచేశారు. స్విట్జర్లాండ్‌లో అమెరికా--ఇరాన్ చర్చలు ప్రారంభమైన కొద్ది నిమిషాలకే ట్రంప్ ఈ హెచ్చరికలు చేయడం గమనార్హం. “ఇరాన్ అండడండలతో లెబనాన్‌లో ఇబ్బందులు సృష్టిస్తున్న మిలిటెంట్ గ్రూప్‌లను ఇరాన్ ప్రభుత్వం వెంటనే అదుపు చేయాలి. వారు(ఇరాన్) అందుకు అంగీకరించకపోతే గతవాంం చేసినట్లే ఈసారి మరింత తీవ్రంగా ఇరాన్‌పై దాడి చేస్తాం” అని ట్రంప్ తేల్చిచెప్పారు.

బాల్లా బ్రహ్మనాయుడిపై మరా్ కేసు..

వైఎస్సార్ కాంగ్రెస్ పార్టీ మాజీ ఎమ్మెల్యే బొల్లా బ్రహ్మనాయుడు మరోసారి వివాదంలో చిక్కుకున్నారు. పల్నాడు జిల్లా వినుకొండలో ముందస్తు అనుమతి లేకుండా ర్యాలీ నిర్వహించి, ట్రాఫిక్‌కు అంతరాయం కలిగించారన్న ఆరోపణలతో పోలీసులు ఆయనపై కేసు నమోదు చేశారు. వివరాల్లోకి వెళితే, జూన్ 20వ తేదీన బొల్లా బ్రహ్మనాయుడు తన అనుచరులతో కలిసి నరసరావుపేట నుంచి వినుకొండకు భారీ కాన్వాయ్‌తో బయలుదేరారు. ఈ క్రమంలో వినుకొండ పట్టణంలో ట్రాఫిక్‌కు తీవ్ర అంతరాయం ఏర్పడింది. దీంతో రంగంలోకి దిగిన టౌన్ సీబి ప్రభాకర్ రావు, కాన్వాయ్‌ను అడ్డుకున్నారు. ఈ సమయంలో పోలీసులకు, వైసీపీ కార్యకర్తలకు మధ్య స్వల్ప వాగ్విరం చోటుచేసుకుంది. అనంతరం పోలీసులు కాన్వాయ్‌ను బ్రాహ్మణపల్లి రోడ్డు మీదుగా మళ్లించారు. ఆ తర్వాత బొల్లా వినుకొండలో జరిగిన ఓ సభలో పాల్గొన్నారు. తెలంగాణలోని రంగారెడ్డి జిల్లాలో నమోదైన భూకబ్లా కేసులో కొద్ది రోజుల క్రితమే ఆయన బెయిల్‌పై విడుదలయ్యారు. గండిపేట పరిధిలో నకిలీ పత్రాలతో ప్రభుత్వ భూమిని ఆక్రమించేందుకు కుట్ర పన్నారన్న ఆరోపణలపై నైబరాబాద్ పోలీసులు ఆయన్ను తమిళనాడులోని కాంచీపురంలో అరెస్ట్ చేశారు. ఆ కేసులో బెయిల్ పొందిన కొద్ది రోజులకే ఇప్పుడు వినుకొండలో అనుమతి లేని ర్యాలీ నిర్వహించి మరో కేసులో చిక్కుకున్నారు. 2019 నుంచి 2024 వరకు వినుకొండ ఎమ్మెల్యేగా పనిచేసిన బ్రహ్మనాయుడు, ఎన్నికల్లో ఓటమి తర్వాత స్థానిక రాజకీయాల్లో చురుగ్గా ఉంటున్నారు. ఈ తాజా ఘటనపై పోలీసులు కేసు నమోదు చేసి దర్యాప్తు ప్రారంభించారు.

భయపడకండి.. అండగా ఉంటాం

హనుమాన్‌నగర్ ప్రజలు మరో ఏడాది పాటు తమ ఇండ్లను కాంగ్రెస్ ప్రభుత్వం నుంచి కాపాడుకుంటే అధికారంలోకి వచ్చేది బీఆర్‌ఎస్ ప్రభుత్వమేనని..అప్పుడు బస్సినాసులందరికీ ఇండ్ల పట్టాలు ఇస్తామని హామీ ఇచ్చారు. 60 ఏండ్ల నుంచి నివాసముంటున్న పేదల ఇండ్లను ఖాళీ చేయిస్తామంటే చూస్తూ ఊరుకోబమని అన్నారు. హనుమాన్ నగర్ ప్రజలకు నోటీసులు ఇన్నీ.. 60 ఏండ్ల నుంచి నివసిస్తున్న ప్రజలను ఎలా ఖాళీ చేయిస్తారని కోర్టు ప్రభుత్వాన్ని ప్రశ్నిస్తుందని తెలిసే నోటీసులు ఇవ్వలేదని చెప్పారు. అందుకే బస్సీ ప్రజల మధ్య చిచ్చులు పెట్టి కొంతమందిని తమవైపునకు తిప్పుకునేందుకు కుట్రలు చేస్తున్నారని అరోపించారు. బస్సీ ప్రజలంతా ఐకమత్యంగా ఉంటే ముఖ్యమంత్రి రేపంతేరెడ్డి వచ్చినా ఒక్క ఇటుక కానీ.. ఇంటికి ఉన్న నున్నం కానీ ముట్టుకోలేరని భరోసా కల్పించారు.

యోగాతో ప్రపంచ శాంతి

ఈ సందర్భంగా దేశ ప్రజలను ఉద్దేశించి ప్రసంగించారు. సమతుల్య వ్యక్తిగత జీవనశైలికి యోగా అవసరమని అన్నారు. అన్ని వయసుల వారు ఈ సంప్రదాయాన్ని ఆచరించవచ్చని సూచించారు. పని, పోషణ, నిద్రలతో కూడిన సమతుల్య జీవనశైలే దుఃఖాన్ని నిర్మూలించడానికి కీలకమని, ఇందుకు యోగా తోర్పుడుతుందని వెల్లడించారు. దచాలామంది తమ ఆధునిక జీవనశైలిలో సమతుల్యతను కాపాడుకోవడానికి ఇబ్బంది పడుతున్నారని చెప్పారు. సమతుల్యమైన రీతిలో జీవించే విధానాన్ని యోగా మనకు నేర్పుతుందని, ఏం చేయాలి, ఏం చేయకూడదు అనే విషయాలను కూడా బోధిస్తుందని పేర్కొన్నారు. మన శరీరాన్ని సరైన స్థితిలో ఉంచుకోవడం నేర్చుకున్నప్పుడు, ఆరోగ్యం ఒక అలవాటుగా మారుతుందని వెల్లడించారు. యోగా అనేది మానసిక ఆరోగ్యం ద్వారా శారీరక దృఢత్వాన్ని సాధించడానికి మార్గం చూపుతుందని అన్నారు. యోగా అనేది వ్యక్తిగత జీవనశైలికే కాకుండా, ఈ ప్రపంచం మెరుగైన భవిష్యత్తుకు ఎంతో అవసరమని స్పష్టంచేశారు.

సమతుల్యత, ఆత్మజ్ఞానం, అంతర్గత స్థిరత్వాన్ని యోగా పెంపొందిస్తుందని.. ఈ విలువలు సమాజంలో విభజనలు, సంఘర్షణను అంతం చేస్తాయని వ్యాఖ్యానించారు. యోగాను కేవలం ఒక నిర్దిష్ట రోజుకు లేదా ఒక కార్యక్రమానికి మాత్రమే పరిమితం చేయకూడదని ప్రతిజ్ఞ చేద్దామని ప్రజలకు పిలుపునిచ్చారు. యోగాను మన జీవితాల్లో, భావి తరాల జీవితాల్లోనూ ఒక భాగంగా చేసుకోవాలని తేల్చిచెప్పారు. వివిధ దేశాలు, సంస్కృతులకు చెందిన ప్రజలను ఏకం చేస్తూ, యోగా నేడు ప్రపంచంలోనే అతిపెద్ద సామూహిక వేడుకగా మారిందని మోదీ హర్షం వ్యక్తంచేశారు. భూమిపై అత్యంత సుదీర్ఘమైన రోజుగా నిలిచే జూన్ 21వ తేదీ ఇప్పుడు యోగా కారణంగా అతిపెద్ద సామూహిక వేడుకల దినంగా మారిందని పేర్కొన్నారు.

వేలాది మందితో కలిసి యోగాసనాలు

కోల్‌కతాలో 12వ అంతర్జాతీయ యోగా దినోత్సవంలో ప్రధాని మోదీ వేలాది మందితో కలిసి యోగాసనాలు చేశారు. తెల్ల రంగు టీ--వర్ష, ప్యాంట్

కుట్ర చేయాల్సిన అవసరం పార్టీలకి ఎవరికీ లేదు

మీడియాతో మాట్లాడారు. “మధ్యప్రదేశ్‌లో 3 రాజ్యసభ స్థానాలకు ఎన్నికలు జరిగాయి. మెజార్టీ లేకపోయినా ఫౌల్ గేమ్ ఫ్లాన్‌తోనే భాజపా మూడో అభ్యర్థిని బరిలో దింపింది. దబ్బులు, బెదిరింపులతో మూడో స్థానం గెలవలేమని భాజపా చివర్లో గ్రహించింది. నా నామినేషన్ ఆమోదం విషయంలో ఎన్నికల రిటర్నింగ్ అధికారి, ఎలక్షన్ కమిషన్ భాజపాతో రాజీపడ్డాయి. ఆ కేసులో నాకు నోటీసీచ్చిన సమాచారం తెలంగాణలో ఎవరైనా ఎందుకు లీక్ చేస్తారు?. ఆర్‌ఓ భాజపాతో రాజీపడి నా నామినేషన్‌ను తిరస్కరించారు. నాపై కుట్ర చేశారనే వదంతులు నామినేషన్ తిరస్కరణకు ఒకరోజు ముందు నుంచే భాజపా ప్రచారం చేసింది.తెలంగాణలో ఎవరూ నా కోసం రాజ్యసభ సభ్యత్వానికి రాజీనామా చేయడం లేదు. ఎవరో నా కోసం రాజీనామా చేస్తున్నారని జరుగుతున్న ప్రచారంలో వాస్తవం లేదు. నా రాజకీయం మధ్యప్రదేశ్‌లో ఉంటుంది. ప్రస్తుతం పదవిలో ఉన్న రాజ్యసభ సభ్యుడిని రాజీనామా చేయించి ఆ స్థానం తీసుకునే అవసరం నాకు లేదు. నాపై క్రిమినల్ కేసులు లేవు. కేవలం నోటీసు ఇచ్చారు. నామినేషన్‌లో ఇలాంటి కేసుల వివరాలు తెలపాల్సిన అవసరం లేదు. ఆ కేసు నేను తెలంగాణ రాష్ట్రానికి ఏఐసీసీ ఇన్‌ఛార్జిగా వెళ్లకముందుదని ఆర్‌ఓకు చెప్పాను. కుంభం శివకుమార్‌పై వచ్చిన ఫిర్యాదు అంతం సీరియస్ అని గ్రహించే ఆయనకు ఎన్నికల్లో నారాయణపేట టికెట్ ఇవ్వలేదు. అయినా ఇప్పటివరకూ ఆ కేసులో ఏమీ రుజువుకాలేదు. ఒక వ్యక్తిపై అభియోగాలుంటే కుటుంబంలోని వారికి టికెట్ ఇవ్వకూడదని ఎక్కడా లేదు. నా నామినేషన్ తిరస్కరణ విషయంలో మేం ఒక్క నిమిషం కూడా నిరాశ చెందలేదు. భాజపా ఎలాంటి రాజకీయం చేసిందో దేశానికి చూపించాం. ఓటు చోరీ, సీటు చోరీ జరుగుతోందని రెండేళ్ల నుంచి రాహుల్ గాంధీ చెబుతున్నారు” అని మినాక్షి నటరాజన్ పేర్కొన్నారు.



ఆరోగ్య ఆంధ్రప్రదేశ్ లక్ష్యం..

తన చొరవతో ప్రపంచానికి భారతదేశ శక్తులను చాటుతూ, దేశాన్ని అగ్రభాగాన నిలబెడుతున్నారని కొనియాడారు. సాంకేతికత, ఆధ్యాత్మికతల కలయికతోనే సమాజ భవిష్యత్తు ముడిపడి ఉందని చంద్రబాబు స్పష్టం చేశారు. ఆధ్యాత్మికత, యోగా సాధన ద్వారానే హెల్త్, వెల్త్, వ్యూహీ ఆంధ్రప్రదేశ్ (సుఖీభవ ఏపీ) సాధ్యమవుతుందని చంద్రబాబు పేర్కొన్నారు. గతంలో విశాఖపట్నంలో ‘యోగాంధ్ర-2025’ పేరిట భారీ ఎత్తున కార్యక్రమాన్ని నిర్వహించి, ప్రధాని మోదీ సమక్షంలో గిన్నిస్ బుక్, ప్రపంచ రికార్డులను సృష్టించిన విషయాన్ని ఆయన గుర్తుచేశారు. వచ్చే ఏడాది అంతర్జాతీయ యోగా వేడుకలను పవిత్ర పుణ్యక్షేత్రమైన తిరువతిలో అత్యంత ఘనంగా నిర్వహిస్తామని ప్రకటించారు. ప్రస్తుతం రాష్ట్రవ్యాప్తంగా 1.33 లక్షల కేంద్రాలలో కోటి మందికి పైగా ప్రజలు యోగా సాధన చేస్తున్నారని, ఈ సంస్కృతిని ఇంటింటికీ చేర్చి ప్రజారోగ్యాన్ని కాపాడటమే తమ కూటమి ప్రభుత్వ ప్రధాన లక్ష్యమని స్పష్టం చేశారు. యోగాను ప్రజల్లోకి విస్తృతంగా తీసుకెళ్లడంలో బాబా రామ్‌దేవ్ చేసిన అమోఘమైన కృషిని ఈ సందర్భంగా సీఎం అభినందించారు. రాష్ట్రంలో యోగా కార్యక్రమాలను పర్యవేక్షించేందుకు ప్రత్యేకంగా జిల్లా, మండల స్థాయి అధికారులను నియమిస్తామని, స్టాండర్డ్ యోగా ప్రాటోకాల్స్ రూపొందించడానికి ఒక నిపుణుల బృందాన్ని ఏర్పాటు చేస్తామని చంద్రబాబు వెల్లడించారు. ఇందుకోసం ‘యోగాంధ్ర’ పేరిట ప్రత్యేక డిజిటల్ పోర్టల్‌ను కూడా తీసుకురానున్నారు. అలాగే, రాష్ట్రంలోని



స్వర్ణ గ్రామ, వార్డు కార్యాలయాల్లో శాశ్వత యోగా మందిరాలను నిర్మిస్తామని హామీ ఇచ్చారు. ప్రజలు జంక్ ఫుడ్, ఫాస్ట్ ఫుడ్‌లను పూర్తిగా దూరంగా పెట్టాలని, రసాయన రహిత ప్రకృతి వ్యవసాయ ఉత్పత్తులను ఆహారంగా తీసుకోవడం ద్వారా అనారోగ్యాలను దరిచేరనివ్వకుండా చూసుకోవచ్చని హితవు పలికారు. రాష్ట్రంలో పచ్చదనాన్ని (గ్రీన్ కవర్) 50 శాతానికి పెంచుతామని చెబుతూ.. రాోయే ఆగస్టు 15వ తేదీన రాష్ట్రవ్యాప్తంగా ప్రతిష్ఠాత్మక ‘సంజీవని’ ప్రాజెక్టును అమలు చేయనున్నట్లు ప్రకటించారు. ఈ ప్రాజెక్టు ద్వారా వైద్య నిపుణులను ప్రజలకు చేరువ చేయడంతో పాటు

ధరించిన మోదీ ఉత్సాహంగా ఈ కార్యక్రమంలో పాల్గొన్నారు. అలాగే అభ్యాసకుల యోగాసనాలను నిశితంగా గమనించారు. కొన్ని సూచనలు జారీ చేశారు. ఈ వేడుకల్లో వృద్ధులు, చిన్నారులు సహా అన్ని వయసుల వారు పాల్గొన్నారు.

టోక్యో నుంచి న్యూయార్క్ దాకా..

అంతర్జాతీయ యోగా దినోత్సవాన్ని పురస్కరించుకుని ప్రపంచవ్యాప్తంగా ఆదివారం నిర్వహించిన కార్యక్రమాల్లో జెత్సాహీకులు పెద్ద సంఖ్యలో పాల్గొని, యోగాసనాలు చేశారు. ఆరోగ్యం, సమతుల్యత, శ్రేయస్సుకు యోగా ఒక చక్కని మార్గమని వీరంతా చాటారు. జపాన్ రాజధాని టోక్యోలోని చారిత్రక అలయాల దగ్గర్నుంచి న్యూయార్క్‌లోని ప్రఖ్యాత బ్రిష్స్ స్పీర్ వరకు ఇందుకు వేదికలుగా మారాయి. ఈ ఏడాది ఆరోగ్యకరమైన వృద్ధాప్యం ఇతివృతంతో కార్యక్రమాలు జరుగుతున్నాయి. చైనాలోని షాంఘై నగరంలో భారత కాన్సులేట్ జనరల్ కార్యాలయం చేపట్టిన కార్యక్రమానికి 400 మంది హాజరయ్యారు.

భారత నౌకాదళానికి కొత్త బలం

భారత నౌకాదళ సామర్థ్యాలను మరింత బలోపేతం చేస్తూ, ప్రధానమంత్రి నరేంద్ర మోదీ మూడు కీలక స్పృదేశీ నౌకాదళ ప్లాట్‌ఫారమ్‌లను నౌకాదళంలోకి అధికారికంగా ప్రవేశపెట్టారు. కోల్‌కతాలో నిర్వహించిన ప్రత్యేక కార్యక్రమంలో ఐఎన్‌ఎస్ అగ్రయ్, ఐఎన్‌ఎస్ సంతోధక్, ఐఎన్‌ఎస్ దుసగిరి నౌకలను భారత నౌకాదళానికి అంకితం చేశారు. ఈ మూడు నౌకలు స్పృదేశీ సాంకేతిక పరిజ్ఞానంతో రూపొందినవి, నిర్మించినవిగా ప్రత్యేక గుర్తింపు పొందాయి. వీటి చేరికతో భారత నౌకాదళం కార్యాచరణ, పర్యవేక్షణ, రక్షణ సామర్థ్యాల మరింత బలపడనున్నాయి. సందర్భంగా ప్రధాని మోదీ మాట్లాడుతూ, ఈ మూడు నౌకలు భారతదేశ ఆధునికత, ఆత్మనిర్భరత, ఆత్మవిశ్వాసానికి ప్రతీకలని పేర్కొన్నారు. రక్షణ రంగంలో దేశం స్వావలంబన దిశగా వేగంగా అడుగులు వేస్తోందని అన్నారు. ఎన్‌ఎస్ సంతోధక్ ఒక అత్యాధునిక హైడ్రోగ్రాఫిక్ సర్వే నౌక. సముద్రగర్భ మ్యాపింగ్, హైడ్రోగ్రాఫిక్ సర్వేలు నిర్వహించడం, సురక్షిత నౌకాయాన మార్గాలను గుర్తించడం, సముద్ర శాస్త్ర సమాచారాన్ని సేకరించడం దీని ప్రధాన బాధ్యతలు. అదనంగా, మానవతా సహాయం, విపత్తు నిర్వహణ సమయంలో ఈ నౌక తేలియాడే వైద్య కేంద్రంగా కూడా సేవలందించగలదు. ఐఎన్‌ఎస్ అగ్రయ్ ఒక అధునాతన యాంట్-సబ్‌మరైన్ వార్‌ఫేర్ (ఘరాబి) షాలో వాటర్ క్రాఫ్ట్. తీర ప్రాంతాలు, నిస్సార జలాల్లో శత్రు జలాంతర్గాములను గుర్తించడం, ట్రాక్ చేయడం, అవసరమైతే వాటిని ధ్వంసం చేయడం దీని ప్రధాన విధి. ఈ నౌకలో ఆధునిక సోనార్ వ్యవస్థలు, యాంట్ సబ్‌మరైన్ రాకెట్లు, టార్పెడోలు, 30 మి.మీ నావికా గన్ మైస్ల అమర్చే సామర్థ్యం వంటి అధునాతన రక్షణ వ్యవస్థలు ఉన్నాయి.

ఐఎన్‌ఎస్ దుసగిరి ప్రత్యేకతలు

ఐఎన్‌ఎస్ దుసగిరి, ప్రాజెక్ట్ 17౯౦ కింద నిర్మించిన నీలగిరి తరగతి స్పెల్డ్ గైడెడ్ మిసైల్ డ్రిగ్‌గేట్. ఇది భారత నౌకాదళంలో అత్యాధునిక యుద్ధనౌకలలో ఒకటిగా గుర్తింపు పొందింది. ఈ నౌకలో బ్రహ్మా్స్ సూపర్‌సోనిక్ క్రూయిజ్ క్షిపణులు, బరాక్-8 వాయు రక్షణ క్షిపణి వ్యవస్థ, టార్పెడోలు, ఆధునిక రాడార్, యుద్ధ వ్యవస్థలు అందుబాటులో ఉన్నాయి. వాయు రక్షణ, ఉపరితల యుద్ధం, జలాంతర్గామి వ్యతిరేక యుద్ధ కార్యకలాపాలను ఒకేసారి నిర్వహించే సామర్థ్యం దీనికి ఉంది.

ఆత్మనిర్భర భారత్‌కు నిదర్శనం

కోల్‌కతాకు చెందిన నిర్మించిన ఈ మూడు నౌకలు ‘ఆత్మనిర్భర భారత్’ కార్యక్రమానికి నిదర్శనంగా నిలుస్తున్నాయి. రక్షణ రంగ తయారీలో భారతదేశం సాధిస్తున్న స్వావలంబనకు ఇవి ప్రతీకలుగా నిలుస్తాయని నిపుణులు అభిప్రాయపడుతున్నారు. ఈ మూడు నౌకల చేరికతో భారత నౌకాదళం కార్యాచరణ సామర్థ్యాలు, సముద్ర భద్రతా వ్యవస్థలు మరింత బలోపేతం కానున్నాయి.



వీబీ జీ రామ్ జీ చట్టాన్ని వెంటనే ఉపసంహరించుకోవాలి'

హైదరాబాద్: కేంద్ర ప్రభుత్వం ప్రతిపాదించిన వీబీ-జీ రామ్-జీ చట్టం దేశంలోని కోట్లాది గ్రామీణ పేదల జీవనోపాధిపై తీవ్ర ప్రభావం చూపే ప్రమాదకరమైన చట్టమని రాష్ట్ర సీటిపారుదల, పౌర సరఫరాల శాఖ మంత్రి ఉత్తమ్ కుమార్ రెడ్డి అన్నారు. ఈ అంశంపై రాష్ట్ర ప్రభుత్వం ఏర్పాటు చేసిన మంత్రివర్గ ఉపసంఘం మొదటి సమావేశం ఇవాళ (ఆదివారం) డాక్టర్ బీఆర్ అంబేద్కర్ రాష్ట్ర సచివాలయంలో ఉపసంఘం చైర్మన్ మంత్రి ఉత్తమ్ కుమార్ రెడ్డి అధ్యక్షతన నిర్వహించారు. మంత్రివర్గ ఉపసంఘ సభ్యులు తుమ్మల నాగేశ్వరరావు, సీతక్క, గడ్డం వినోద్లు వీడియో కాన్ఫరెన్స్ ద్వారా ఈ సమావేశంలో పాల్గొన్నారు. పంచాయతీ రాజ్ ప్రత్యేక ప్రధాన కార్యదర్శి దానికిశోర్, అధికారులు పాల్గొన్నారు. ఈ సందర్భంగా మంత్రి ఉత్తమ్ కుమార్ రెడ్డి మాట్లాడుతూ మాట్లాడుతూ.. ఉపాధి హామీ చట్టం ద్వారా గ్రామీణ పేదలకు కల్పించిన హక్కులను క్రమంగా నిర్మూలన చేసి, రాష్ట్రాల అధికారులను హరించేందుకు కేంద్ర ప్రభుత్వం కుట్రపూరితంగా ఈ కొత్త చట్టాన్ని తీసుకువస్తోందని ఆయన ఆరోపించారు. “ఉపాధి హామీ చట్టం కేవలం ఒక పథకం కాదు.. అది గ్రామీణ భారతదేశానికి ఆర్థిక భరోసా కల్పించిన సామాజిక విప్లవం. అలాంటి చట్టాన్ని బలహీనపరచడం అంటే రైతులు, కూలీలు, మహిళలు, స్వయం సహాయక సంఘాల సభ్యుల జీవితాలతో ఆటలాడటమే” అని ఉత్తమ్ కుమార్ రెడ్డి అన్నారు. కేంద్ర ప్రభుత్వం తీసుకొచ్చిన ఈ ప్రతిపాదిత చట్టం ద్వారా రాష్ట్రాల పాత్రను తగ్గించి, అన్ని అధికారులను ఢిల్లీ చేతుల్లో కేంద్రీకరించాలనే ప్రయత్నం జరుగుతోందని ఆయన విమర్శించారు. గ్రామీణ అభివృద్ధి కార్యక్రమాల రూపకల్పన, అమలు, పర్యవేక్షణలో రాష్ట్రాలకు ఉన్న స్వేచ్ఛను హరించడం సహకార సమాఖ్య స్ఫూర్తికి పూర్తిగా విరుద్ధమన్నారు. మహాత్మా గాంధీ జాతీయ గ్రామీణ ఉపాధి హామీ పథకం పేరులో నుంచి మహాత్మా గాంధీ పేరును తొలగించాలన్న కేంద్ర ప్రభుత్వ నిర్ణయాన్ని మంత్రి తీవ్రంగా ఖండించారు.

“బీజేపీ ఎన్నికల అధికారులతో కుమ్మక్కయ్యింది”

హైదరాబాద్: రాష్ట్రం నుంచి తన కోసం రాజ్యసభ సీటు కేటాయిస్తానంటే తాను ఎట్టిపరిస్థితుల్లో ఒక్కోసారి రాష్ట్ర కాంగ్రెస్ వ్యవహారాల ఇంఛార్జ్ మీనాక్షి నటరాజన్ స్పష్టం చేశారు. తన రాజ్యసభ నామినేషన్ తిరస్కరణకు గురైన నేపథ్యంలో ఆదివారం ఆమె మీడియాతో మాట్లాడారు. తాను మధ్యప్రదేశ్ కు చెందిన మహిళనని అక్కడి నుండి సీటు కేటాయించాలని తెలిపారు. తన సీటు కోసం ఎవరూ రాజీనామా చేయాల్సిన అవసరం లేదన్నారు. మధ్య ప్రదేశ్ రాజ్యసభ ఎన్నికల్లో ఎన్నికల్లో క్రాస్ ఓటింగ్ అవకాశం లేదని బీజేపీకి అర్థమైందని అందుకే ఎన్నికల అధికారులతో కుమ్మక్క అయ్యిందని ఆరోపించారు. నత్సానీ కి ఇచ్చిన అవకాశం తనకు ఎందుకు ఇవ్వలేదని? 2023 రూల్ బుక్ అడ్డం పెట్టుకొని నత్సానీ కి నామినేషన్ కరెక్టర్ కోసం 24 గంటలు ఇచ్చారని తనకు మాత్రం 2026 రూల్ బుక్ ప్రకారం నామినేషన్ కరెక్టర్ కోసం ఆ అవకాశం ఇవ్వలేదని ప్రశ్నించారు.తనకు సంబంధం లేని కేసు వల్ల నా నామినేషన్ తిరస్కరించారు. ప్రైవేట్ వ్యక్తి ఇచ్చిన కేసులో నాకు లీగల్ నోటీస్ వచ్చింది. లీగల్ నోటీస్ క్రిమినల్ కేసు ఎలా అవుతుందని ప్రశ్నించారు. నామినేషన్ పత్రంలో లీగల్ నోటీస్ అనే కాలమ్ లేనే లేదన్నారు. మధ్యప్రదేశ్ కాంగ్రెస్ పార్టీలో 62 మంది ఎమ్మెల్యేలు ఉన్నారు. రాజ్యసభ స్థానం గెలువాలంటే 58 మంది మాత్రమే అవసరం ఖచ్చితంగా కాంగ్రెస్ పార్టీ గెలిచే సీటు బీజేపీకి తెలుసు అయినప్పటికీ కుట్రలో భాగంగానే నామినేషన్ వేశారన్నారు.తన కేసుల అంశాన్ని కాంగ్రెస్ నాయకులు ఇచ్చారనేది పచ్చి అబద్ధం బీజేపీ కావాలనే అబద్ధాలను సృష్టించింది. తానెప్పుడూ బాధితుల పక్షమేనని, శ్రీలతకు కూడా నేను అండగా ఉన్నానని తెలిపారు.రాజ్యసభ నామినేషన్ కేవలం కేసు ఉన్నంత మాత్రానా తిరస్కరణ కాలేదని, బీజేపీ,ఎన్నికల కమిషన్ పూర్తిగా కాంప్రమైజ్ అయింది కాబట్టి నామినేషన్ తిరస్కరణకు గురైందని తెలిపారు.కేవలం ఇది ఒక్క సీటుకు సంబంధించిన విషయం కాదని ఒకే దేశం ఒకే ఎన్నిక చేయాలని బీజేపీ చేస్తోందన్నారు.

నీట్ విద్యార్థులు ఆ సౌకర్యం వినియోగించుకోవడం చూశాక మనసంతా ఆనందంతో నిండిపోయింది: పాన్సం ప్రభాకర్
రీ-నీట్ పరీక్షకు హాజరైన విద్యార్థులకు తెలంగాణ ప్రభుత్వం ఉచిత బస్సు సౌకర్యం
వేలాది మంది విద్యార్థులు ఈ లవకాశాన్ని సద్వినియోగం చేసుకున్నారని మంత్రి వెల్లడి
ఇది విద్యార్థుల సంక్షేమానికి నిదర్శనమన్న మంత్రి పాన్సం ప్రభాకర్
ముఖ్యమంత్రి రేవంత్ రెడ్డి నాయకత్వంలో తీసుకున్న నిర్ణయమని ప్రశంస

నేడు జరిగిన రీ-నీట్ పరీక్ష సందర్భంగా తెలంగాణ ప్రభుత్వం కల్పించిన ఉచిత ఆర్టీసీ బస్సు ప్రయాణ సౌకర్యాన్ని వేలాది మంది విద్యార్థులు సద్వినియోగం చేసుకోవడం పట్ల రాష్ట్ర రవాణా శాఖ మంత్రి పాన్సం ప్రభాకర్ హర్షం వ్యక్తం చేశారు. ఈ ప్రత్యేక సౌకర్యం ద్వారా విద్యార్థులు ఎలాంటి రవాణా ఇబ్బందులు లేకుండా సకాలంలో పరీక్షా కేంద్రాలకు చేరుకొని, ప్రశాంత వాతావరణంలో పరీక్షలు రాశారని ఆయన తెలిపారు. నీట్ విద్యార్థులు ఉచిత ప్రయాణ సౌకర్యం వినియోగించుకోవడం చూశాక మనసంతా ఆనందంతో నిండిపోయిందన్నారు.ముఖ్యమంత్రి రేవంత్ రెడ్డి నాయకత్వంలో విద్యార్థుల భవిష్యత్తును దృష్టిలో ఉంచుకుని తీసుకున్న ఈ నిర్ణయం, విద్యార్థుల సంక్షేమానికి ప్రభుత్వం ఇస్తున్న ప్రాధాన్యతకు నిదర్శనమని మంత్రి పేర్కొన్నారు. ఈ ఉచిత ప్రయాణ సౌకర్యంపై విద్యార్థులు, వారి తల్లిదండ్రుల నుంచి మంచి స్పందన వచ్చిందన్నారు.విద్యార్థుల ఉన్నత లక్ష్యాల సాధనలో వారికి అన్ని విధాలుగా అండగా నిలిచేందుకు తమ ప్రభుత్వం కట్టుబడి ఉందని పాన్సం ప్రభాకర్ ఈ సందర్భంగా స్పష్టం చేశారు. ప్రజా పాలనలో భాగంగా విద్యార్థుల సంక్షేమానికి మరిన్ని చర్యలు తీసుకుంటామని ఆయన హామీ ఇచ్చారు.

ఒలింపిక్స్ లక్ష్యంగా తెలంగాణలో 'స్ఫర్ట్ యూనివర్సిటీ'

హైదరాబాద్: గ్రామీణ ప్రాంతాల్లో సరైన అవకాశాలు లేక మరుగున పడిపోతున్న ప్రతిభాపాటవాలను వెలికితీసి, వారికి సరైన శిక్షణనిచ్చి ప్రపంచానికి పరిచయం చేయడమే మా ప్రభుత్వ ప్రధాన లక్ష్యం. భవిష్యత్తులో ఒలింపిక్స్ బరిలో తెలంగాణ క్రీడాకారులు పతకాలు సాధించేలా, అంతర్జాతీయ ప్రమాణాలతో కూడిన సరికొత్త 'స్ఫర్ట్ యూనివర్సిటీ'ని త్వరలోనే ఏర్పాటు చేయబోతున్నాం” అని రాష్ట్ర ఉపముఖ్యమంత్రి మల్లు భట్టి విక్రమార్కు ప్రకటించారు. ఉప్పల్ స్టేడియం వేదికగా అత్యంత వైభవంగా ప్రారంభమైన 'టీజీ 20 క్రికెట్ లీగ్' మెగా టోర్నమెంట్ కు డిప్యూటీ సీఎం ముఖ్య అతిథిగా హాజరయ్యారు. ఈ సందర్భంగా ఆయన మాట్లాడుతూ.. రాష్ట్రంలో క్రీడల అభివృద్ధికి, క్రీడాకారుల ఉజ్వల భవిష్యత్తుకు ఈ లీగ్ ఒక బలమైన పునాది కాబోతోందని ఆశాభావం వ్యక్తం చేశారు. "గతంలో క్రికెట్ అంటే కేవలం నగరాలకే పరిమితమనే భావన ఉండేది. కానీ, ఆ పరిస్థితులను మారుస్తూ మొదటిసారిగా మా ప్రభుత్వం ప్రతి జిల్లా నుంచి క్రీడాకారుల నైపుణ్యాన్ని గుర్తించింది. జిల్లాల వారీగా జట్లను (టీమలను) ఎంపిక చేసి గ్రామీణ యువతకు ఈ మెగా వేదికను కల్పించాం. ముఖ్యమంత్రి రేవంత్ రెడ్డి నేతృత్వంలోని ప్రజా ప్రభుత్వం క్రీడలను పెద్దపీట వేస్తూ, క్రీడాకారులను ప్రోత్సహించేందుకు కట్టుబడి ఉంది" అని భట్టి విక్రమార్కు తెలిపారు. గతంలో ప్రపంచ ప్రఖ్యాతి గాంచిన ఫుట్ బాల్ స్టార్ 'మెస్సీ' ఆడిన ఈ ఉప్పల్ స్టేడియం సాక్షిగా.. హైదరాబాద్ నగరంలో ప్రపంచ స్థాయి వసతులు, అన్ని హంగులతో కూడిన స్ఫర్ట్ యూనివర్సిటీ రాబోతోందని డిప్యూటీ సీఎం వెల్లడించారు. ఒలింపిక్స్ స్థాయి శిక్షణ ఇచ్చేలా తెలంగాణలో ఒక బలమైన క్రీడా వ్యవస్థను నిర్మిస్తున్నట్లు పేర్కొన్నారు. మొత్తం 21 రోజుల పాటు సాగనున్న ఈ 'టీజీ 20 క్రికెట్' హంగామా.. రాష్ట్రంలోని క్రీడాభిమానులకు ఒక పెద్ద పండుగ వాతావరణాన్ని తీసుకురానుంది. ఈ టోర్నీ విజయవంతం కావడానికి రాష్ట్ర ప్రభుత్వం అన్ని రకాల సహాయ సహకారాలు అందిస్తుందని భట్టి విక్రమార్కు స్పష్టం చేశారు.



యోగాతోనే ఆరోగ్యవంతమైన సమాజం సాధ్యం జిల్లా కలెక్టర్ బి. చంద్రశేఖర్..

నిత్యం 15-20 నిమిషాలు యోగాసనాలు వేయాలి..

మేకల అభినవ్ స్టేడియంలో ఘనంగా 'అంతర్జాతీయ యోగా దినోత్సవం'..



నల్లగొండ :- ప్రతి ఒక్కరూ నిత్య జీవితంలో యోగా, వ్యాయామం, ఫిట్ నెస్ కు ప్రాధాన్యత ఇచ్చినప్పుడే ఆరోగ్యవంతమైన సమాజం సాధ్యమవుతుందని జిల్లా కలెక్టర్ బి. చంద్రశేఖర్ పిలుపునిచ్చారు. ఆదివారం 12వ అంతర్జాతీయ యోగా దినోత్సవాన్ని పురస్కరించుకుని.. పతంజలి సంస్థ, ఆయుష్, జిల్లా క్రీడా శాఖల సంయుక్త ఆధ్వర్యంలో నల్లొండ పట్టణంలోని మేకల అభినవ్ స్టేడియంలో ప్రత్యేక యోగా శిబిరాన్ని నిర్వహించారు. ఈ కార్యక్రమానికి ముఖ్యఅతిథిగా విచ్చేసిన కలెక్టర్ స్వయంగా పాల్గొని యోగాసనాలు వేశారు. ఈ సందర్భంగా ఆయన మాట్లాడుతూ.. యోగాను ప్రపంచానికి పరిచయం చేసిన ఘనత భారతదేశానిదేనని, నేడు ప్రపంచవ్యాప్తంగా దీని ప్రాముఖ్యతను గుర్తించి అందరూ అనుసరిస్తున్నారని కొనియాడారు.

ఆరోగ్యమే మహాభాగ్యం..
ప్రస్తుత రోజుల్లో శారీరక శ్రమ తగ్గడం, ఆహారపు అలవాట్లలో వస్తున్న మార్పుల వల్ల అనేక రకాల

వ్యాధులు చుట్టుముడుతున్నాయి. ప్రతిరోజూ కనీసం 15 నుంచి 20 నిమిషాల పాటు యోగా చేయడం ద్వారా శారీరక, మానసిక ఆరోగ్యాన్ని కాపాడుకోవచ్చని తాను చదువుకునే రోజుల్లో పెద్దలు చెప్పిన 'ఆరోగ్యమే మహాభాగ్యం' అనే సూక్తిని ఈ సందర్భంగా కలెక్టర్ గుర్తుచేశారు. నేటి విద్యార్థులు చదువుతో పాటు ప్రతిరోజూ ఆటలకు, యోగాకు సమయం కేటాయించాలన్నారు. భావి భారత పౌరులైన పిల్లలు ఆరోగ్యంగా, దృఢంగా ఎదగాలనే లక్ష్యంతో.. జిల్లాలోని ప్రతి పాఠశాల, ప్రతి కాలనీలో యోగా నిర్వహించేలా చర్యలు తీసుకుంటామని స్పష్టం చేశారు. ఆరోగ్యవంతమైన భావి తరాలను తీర్చిదిద్దడంలో యోగా గురువులు కీలక పాత్ర పోషించాలని కలెక్టర్ కోరారు.

ఘనంగా సన్మానం ఒలింపిక్ డే రన్ ప్రారంభం..
అనంతరం పతంజలి సంస్థ ప్రతినిధి కర్నాటి విజయకుమార్ మాట్లాడుతూ యోగా విశిష్టతను, నిత్య జీవితంలో దాని అవసరాన్ని వివరించారు. సమాజానికి యోగా ద్వారా విశేష సేవలు అందిస్తున్న పలువురు



యోగా గురువులను, ప్రతినిధులను ఈ సందర్భంగా కలెక్టర్ శాలువాలతో ఘనంగా సన్మానించారు. అనంతరం అంతర్జాతీయ ఒలింపిక్ డే పురస్కరించుకుని స్టేడియం నుంచి నిర్వహించిన క్రీడాకారుల ర్యాలీని కలెక్టర్ జెండా ఊపి ప్రారంభించారు. ఈ ఉమ్మడి వేడుకల్లో అదనపు ఎస్పీ రమేష్, స్థానిక సంస్థల ఇంచార్జ్ అదనపు కలెక్టర్ వై. అశోక్ రెడ్డి, జిల్లా గ్రంథాలయ సంస్థ చైర్మన్ హఫీజ్ ఖాన్, వైద్యాధికారి రాహుల్, జిల్లా క్రీడల అధికారి అక్బర్ అలీ, నల్లొండ మున్సిపల్ కార్పొరేషన్ కమిషనర్ శరత్ చంద్ర పాల్గొన్నారు. అలాగే పతంజలి సంస్థ ప్రతినిధి శ్యాంసుందర్, ఆయుష్ శాఖ ప్రతినిధి సుభాషిని, స్థానిక కార్పొరేటర్ సుభాష్, వివిధ క్రీడా సంఘాల అధికారులు, యోగా గురువులు, పెద్ద సంఖ్యలో విద్యార్థులు, క్రీడాకారులు, తల్లిదండ్రులు పాల్గొన్నారు.

ఎమ్మెల్యే రాజగోపాల్ రెడ్డి కృషితోనే చెటప్పల్ కు అదనపు కోర్టు మంజూరు..

జీవో నెం. 44 జారీ చేసిన రాష్ట్ర ప్రభుత్వం.
ఎమ్మెల్యేకు, ప్రభుత్వానికి ప్రత్యేక కృతజ్ఞతలు తెలిపిన ప్రభుత్వ న్యాయవాది వాకిటి నరసింహారెడ్డి.

చౌటుప్పల్:- మునుగోడు ఎమ్మెల్యే కోమటిరెడ్డి రాజగోపాల్ రెడ్డి ప్రత్యేక కృషితోనే చౌటుప్పల్ కు అదనపు జూరయర్ సివిల్ కోర్టు మంజూరైందని ప్రభుత్వ న్యాయవాది వాకిటి నరసింహారెడ్డి తెలిపారు. ఆదివారం ఆయన విలేజరులతో మాట్లాడారు.చౌటుప్పల్ లో కేసుల సంఖ్య ఎక్కువగా ఉండటంతో అదనపు కోర్టు ఏర్పాటు చేయాలని బార్ అసోసియేషన్ కోరగా, హైకోర్టు

గతేడాదే ప్రభుత్వానికి ప్రతిపాదనలు పంపిందని చెప్పారు. అయితే ఏడాదిన్నరగా ఆర్థిక అనుమతులు పెండింగ్ లో ఉన్న ఈ విషయాన్ని ఎమ్మెల్యే దృష్టికి తీసుకెళ్లగా, ఆయన వెంటనే స్పందించి ప్రభుత్వంపై ఒత్తిడి తెచ్చి అనుమతులు ఇప్పించారన్నారు. ఈ మేరకు ప్రభుత్వం శనివారం జీవో నెం. 44 జారీ చేసిందని పేర్కొన్నారు. గతంలో ఇచ్చిన హామీ మేరకు సబ్ కోర్టు ఏర్పాటు కోసం కూడా ఎమ్మెల్యే రాజగోపాల్ రెడ్డిన్యాయవాదులను సీఎం రేవంత్ రెడ్డి వద్దకు తీసుకెళ్లారని గుర్తుచేశారు. అదనపు కోర్టు మంజూరుకు కృషి చేసిన ఎమ్మెల్యేకు, ప్రభుత్వానికి ఆయన ప్రత్యేక కృతజ్ఞతలు తెలిపారు.





కాఫీకప్పులో తుఫాన్

కురుప్పులో విజయ్ అంటూ.. ప్రచారం సూర్య, త్రిపుర ప్రధాన పాత్రల్లో అరేజీ బాలాజీ తెరకెక్కించిన చిత్రం 'కురుప్పు' తెలుగులో వీరభద్రుడుగా తాజాగా ప్రేక్షకుల ముందుకు వచ్చిన ఈ సినిమా ఆదరణ సొంతం చేసుకుంటోంది. ప్రస్తుతం సోషల్ మీడియాలో ఈ మూవీకి సంబంధించిన ఓ ఆసక్తికర విషయం వైరల్ అవుతోంది. ఇందులో విజయ్ నటించారంటూ ఓ వీడియో తెగ చక్కర్లు కొడుతోంది. ఈ చిత్రంలో లోకేశ్ కనగరాజ్ తెరకెక్కించిన సూపర్ హిట్ మూవీ 'లియో' చిత్రానికి సంబంధించిన రిఫరెన్స్ ఉన్నట్లు నెటిజన్లు గుర్తిస్తున్నారు. 'కురుప్పు'లో వచ్చే ఒక సన్నివేశంలో ఎవరో కాఫీ పెడుతున్నట్లు చూపిస్తారు. అయితే ఆ కాఫీ పెడుతున్న వ్యక్తి మరెవరో కాదు.. 'లియో' సినిమాలోని పార్థిబన్ (విజయ్) క్యారెక్టరేనని ఊహించుకుంటున్నారు. పైగా ఈ సన్నివేశానికి ముందు కాఫీ షాప్ లో సర్వర్.. 'నీకు స్విఫట్ లియో కాఫీ తెస్తాను' అనడం.. అక్కడ కాఫీ పెడుతోన్న వ్యక్తిని వెనక నుంచి మాత్రమే చూపించడంతో అందరూ విజయ్ అతిథి పాత్రలో నటించారా! అని మాట్లాడుకుంటున్నారు. ఇక్కడ మరో ఆసక్తికర విషయం ఏమిటంటే.. కాఫీ షాప్ సన్నివేశంలో కనిపించిన శాండ్, జననీ ఇద్దరూ విజయ్ 'లియో'లోనూ కాఫీషాప్ సీన్ లో నటించారు. ఈ సన్నివేశంపై నెటిజన్లు ఆసక్తికర కామెంట్స్ పెడుతున్నారు. 'ఈ సీన్ వచ్చినప్పుడు థియేటర్ అరుపులతో దద్దరిల్లింది' అని ఒకరు అనగా.. కరువు 'సినిమాలో ఆ కాఫీ కప్పు, ఆ మేకింగ్ స్టైల్ చూస్తుంటే కచ్చితంగా అది 'లియో' సినిమాలోని పార్థిబన్ కేఫ్ రిఫరెన్స్. ఆర్థ్ బాలాజీ నిజంగానే గట్టి షాప్ చేశారు అని మరో నెటిజన్ కామెంట్ పెట్టారు.


ఎల్లమ్మగా మమితాబైజా?

'బలగం' తర్వాత దర్శకుడు 'ఎల్లమ్మ' సినిమా ప్రకటించిన నాటినుంచీ ఈ సినిమాలో నటించే తారల వ్యవహారం ఓ ప్రహసనంగా మారింది. హీరోగా ముందు చాలామంది పేర్లు అనుకున్నారు. చివరకు సంగీత దర్శకుడు దేవిత్రీప్రసాద్ ఖరారయ్యారు. ఆయనపై తాజాగా గ్లింప్స్ కూడా రిలీజ్ చేశారు. ఇక 'ఎల్లమ్మ'లో హీరోయిన్ ఎవరు? ప్రస్తుతం ఫిల్మ్ వర్గాలను వెంటాడుతున్న ప్రశ్న ఇది. మొదట్లో సాయిపల్లవి అన్నారు. ఆ తర్వాత కీర్తి సురేశ్ పేరు వినిపించింది. ఈ వరుసలోనే చాలామంది హీరోయిన్ పేర్లు మీడియాలో చక్కర్లు కొట్టాయి. చివరకు మలయాళ మందారం మమితాబైజా ఖరారైందంటూ ఓ వార్త బలంగా వినిపిస్తున్నది. అయితే.. ఈ పేరు బయటకు వచ్చిన నాటినుంచీ, ప్రేమలు, డ్యూడ్ లాంటి ట్రెండి క్యారెక్టర్లు చేసే మమితాబైజా ఈ విలేజ్ డ్రామాలో ఇమడగలదా? అనే అనుమానాలను పలువురు వ్యక్తం చేస్తున్నారు. అయితే.. ధనుష్ 'కర' సినిమాలో ఆమెది విలేజ్ నేపథ్య పాత్రేననీ, తను స్వతహాగా మంచినటి కాబట్టి, ఎలాంటి పాత్రనైనా అలవోకగా చేయగలడని పలువురు ఆభిప్రాయాలను వ్యక్తం చేస్తున్నారు. ఏది ఏమైనా అధికారిక ప్రకటన వచ్చేదాకా ఇవన్నీ ఊహగానాలే అనాలి.



స్పైరిట్ లో స్పైలెంట్ వార్?

దేశవ్యాప్తంగా భారీ అంచనాల నడుమ నిర్మాణం జరుపుకుంటున్న పానిండియా చిత్రాల్లో ప్రభాస్, సందీప్ రెడ్డి వంగా కాంబినేషన్ లో రూపొందుతున్న 'స్పిరిట్' చిత్రం ముందు పరుసలో ఉంటుంది. ఈ ప్రెస్టీజియస్ మూవీ కోసం అభిమానులే కాదు, సగటు ప్రేక్షకులు సైతం ఆసక్తిగా ఎదురు చూస్తున్నారు. పూర్తి కాప్ యాక్షన్ డ్రామాగా తెరకెక్కుతున్న ఈ సినిమాలో మునుపెన్నడూ చూడనటువంటి రూత్ లెస్ పోలీస్ అవతారంలో ప్రభాస్ కనిపించనున్న విషయం తెలిసిందే. ఈ సినిమా షూటింగ్ ప్రస్తుతం శరవేగంగా జరుగుతున్నది. పోలీస్ స్టేషన్ కి సంబంధించిన ఎపిసోడ్ ని దర్శకుడు సందీప్ రెడ్డి వంగా తెరకెక్కిస్తున్నట్లు ఫిల్మ్ వర్గాల సమాచారం. ఈ ఎపిసోడ్ లో యాక్షన్ కంటే సైలెన్స్ తోనే సందీప్ భయపెట్టనున్నారు. ఆద్యంతం సీరియస్ డ్రామాగా ఈ సీక్వెన్స్ సాగుతుందని వినికిడి. ఈ సినిమాలో బాలీవుడ్ నటుడు వివేక్ ఓబెరాయ్ విలన్ గా నటిస్తున్న విషయం తెలిసిందే. వీరిద్దరి మధ్య నడిచే వార్ డ్రామా ఉత్కంఠభరితంగా ఉంటుందట. త్రిప్పి డిప్రీ కథానాయికగా నటిస్తున్న ఈ చిత్రం వచ్చే ఏడాది మార్చి 5న గ్రాండ్ గా విడుదల కానున్నది.



తమిళ భాష నేర్చుకుంటున్నాను

హీరో, హీరోయిన్లు వివిధ భాషల్లో సినిమాలు చేస్తుంటారు. ఆయా భాషల్లో తమ పాత్ర తాలూకు భావోద్వేగాలు అర్థం చేసుకునేందుకు, సొంతంగా డబ్బింగ్ చెప్పుకునేందుకు ఆ భాషలు నేర్చుకుంటుంటారు. తాజాగా హీరోయిన్ భాగ్యశ్రీ బోర్నే తమిళ్ నేర్చుకుంటున్నారు. రవితేజ హీరోగా నటించిన 'మిస్టర్ బచ్చన్' (2024) సినిమాతో టాలీవుడ్ ఎంట్రీ ఇచ్చారు భాగ్యశ్రీ. అందం, అభినయంతో ఆకట్టుకున్న ఈ బ్యూటీ ఆ తర్వాత 'కింగ్ డమ్', ఆంధ్ర కింగ్ తాలూకా' వంటి తెలుగు చిత్రాల్లో నటించారు. దుల్లర్ సల్యాన్, రానా దగ్గుబాటి కీలక పాత్రలు పోషించిన 'కాంత' సినిమాతో తమిళ చిత్ర పరిశ్రమలో అడుగుపెట్టారామె. ప్రస్తుతం తెలుగులో అఖిల్ సరసన 'లెనిన్' మూవీలో నటిస్తున్న భాగ్యశ్రీ 'సెయన్' అనే మరో తమిళ్ సినిమాలో అవకాశం అందుకున్న సంగతి తెలిసిందే. శివ కార్తికేయన్ హీరోగా నటిస్తున్న ఈ చిత్రం రెగ్యులర్ షూటింగ్ సోమవారం ప్రారంభమైంది. ఈ చిత్రంలో తన పాత్ర గురించి భాగ్యశ్రీ బోర్నే మాట్లాడుతూ-- "ఈ చిత్రంలో నా పాత్రకు చాలా ప్రాధాన్యం ఉంది. నటిగా నన్ను నేను నిరూపించుకునేలా ఉంటుంది. ప్రేక్షకుల పట్ల నిజాయితీగా ఉండాలంటే నటించే చిత్రాల భాషను నేర్చుకోవాలి. తెలుగులో 'కింగ్ డమ్' చిత్రానికి నేనే డబ్బింగ్ చె??పాను. ఇప్పుడు 'సెయన్' కోసం తమిళ భాష నేర్చుకుంటున్నాను" అని భాగ్యశ్రీ బోర్నే పేర్కొన్నారు.

గ్రామీణ నేపథ్యంలో హైలెస్ట్

సుడిగాలి సుధీర్గా పేరుపొందిన సుధీర్ అనంద్ కథానాయకుడిగా రూపొందితున్న ఎమోషనల్ డ్రామా 'హైలెస్ట్', ప్రసన్నకుమార్ కోట దర్శకుడు. శివ చెర్రి, రవికిరణ్ నిర్మాతలు. ప్రముఖ నటుడు శివాజీ ఈ సినిమాలో విలన్ గా నటిస్తుండటం విశేషం. మంగళవారం సుధీర్ పుట్టినరోజు సందర్భంగా కొత్త పోస్టర్ ని మేకర్స్ విడుదల చేశారు. రఫ్ లుక్ లో, గంటలు కట్టిన ఖడ్గాన్ని చేతపట్టుకొని రక్తపు మరకలతో వనర్ పుల్ ఇంటెన్స్ లుక్ లో కనిపిస్తున్న సుడిగాలి సుధీర్ ని ఈ పోస్టర్ లో చూడొచ్చు. గ్రామీణ నేపథ్యంలో తెరకెక్కుతున్న ఈ చిత్రంలో బలమైన ఎమోషన్స్ కూడా ఉంటాయని, సుధీర్ ఇప్పటివరకూ చేసిన పాత్రలకు పూర్తిభిన్నమైన పాత్రను ఇందులో పోషిస్తున్నారని, ఇప్పటికే హైదరాబాద్ లో 25రోజుల షెడ్యూల్ పూర్తయిందని, త్వరలోనే ఏలూరులో 40రోజుల భారీ షెడ్యూల్ ప్రారంభం కానున్నదని మేకర్స్ తెలిపారు. నటాషా సింగ్, నక్షా సరన్ కథానాయికలుగా నటిస్తున్న ఈ చిత్రంలో నటి అక్షర గౌడ్ కీలక పాత్ర పోషిస్తున్నది. ఈ చిత్రానికి సంగీతం: అనుబింద్ దేవ్, నిర్మాణం: వజ్ర వరాహి, సినిమాస్.

